

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಥಮ ದರ್ಜೆ ನ್ಯಾಯಿಕ ದಂಡಾಧಿಕಾರಿಗಳು ಇವರ

ನ್ಯಾಯಾಲಯ, ಮೂಡಿಗೆರೆ.

ಸಿ.ಸಿ. ಸಂಖ್ಯೆ.28/2022

ಸಾಕ್ಷಿದಾರರ ಹೆಸರು	ಶ್ರೀಕಂಠೇಗೌಡ	ಸಿ.ಡಬ್ಲ್ಯೂಃ 1	ಪಿ.ಡಬ್ಲ್ಯೂಃ 2
ತಂದೆಯ ಹೆಸರು	ಸೋಮೇಗೌಡ		
ವಯಸ್ಸು	79 ವರ್ಷ		
ಉದ್ಯೋಗ	ಕಾಫಿ ಬೆಳೆಗಾರರು		
ವಾಸಸ್ಥಳ	ಹೆಗ್ಗೂಡು ಗ್ರಾಮ, ಬಸ್ಸಿ		

ದಿನಾಂಕ: 13.08.2025 ರಂದು ಸಾಕ್ಷಿಗೆ ಪ್ರಮಾಣ ವಚನ ಭೋದಿಸಲಾಯಿತು.

ಮುಖ್ಯ ವಿಚಾರಣೆ ಮಾನ್ಯ ಸ.ಸ.ಅ ರವರಿಂದ (ಭಾರತೀಯ ದಂಡ ಪ್ರಕ್ರಿಯಾ ಸಂಹಿತೆ ಕಲಂ
299 ರಡಿಯಲ್ಲಿ ಸಾಕ್ಷಿ ವಿಚಾರಣೆ)

1. ಈಗ ನನಗೆ ತೋರಿಸಿದ ದೂರಿನಲ್ಲಿ ಇರುವ ಸಹಿ ನನ್ನದೇ ಇರುತ್ತದೆ. ಸಾಕ್ಷಿಯು ದೂರನ್ನು ನೋಡಿ ಗುರುತಿಸಿದ್ದು ಅದನ್ನು ನಿ.ಪಿ.9 ಎಂದು ಗುರುತಿಸಲಾಯಿತು. ದಿ: 26.08.2015 ರಂದು ನನ್ನ ಹಳೆಯ ಮನೆಯಲ್ಲಿ ದಾಸ್ತಾನು ಮಾಡಿ ಇಟ್ಟಿದ್ದ ಕಾಳು ಮೆಣಸು ಕಳ್ಳತನವಾಗಿರುತ್ತದೆ. ಸದರಿ ಕಾರಣದಿಂದ ನಾನು ನಿ.ಪಿ.9 ರಂತೆ ದೂರನ್ನು ನೀಡಿರುತ್ತೇನೆ. ಸದರಿ ದಿನ ಬೆಳಿಗ್ಗೆ 8.00 ಗಂಟೆಯ ಹೊತ್ತಿಗೆ ಕೆಲಸಗಾರರು ಯಾಕೆ ಕೆಲಸಕ್ಕೆ ಬಂದಿರುವುದಿಲ್ಲ ಎಂದು ನಾನು ಹಳೆಯ ಮನೆಗೆ ಹೋಗಿರುತ್ತೇನೆ. ಸದರಿ ಹಳೆಯ ಮನೆಯಲ್ಲಿ ಕೆಲಸಗಾರರು ವಾಸವಾಗಿದ್ದರು. ನಾನು ನೋಡುವಾಗ ಕೆಲಸಗಾರರು ಸದರಿ ಮನೆಯಲ್ಲಿ ಇರಲಿಲ್ಲ. ಸದರಿ ಮನೆಯ ಹಿಂಭಾಗದಲ್ಲಿ ನೋಡಿದಾಗ ಸ್ವಲ್ಪ ಕಾಳು ಮೆಣಸು ಚೆಲ್ಲಿರುವುದು ಕಂಡು ಬಂದಿರುತ್ತದೆ. ಬಾಗಿಲನ್ನು ತಳ್ಳಿದಾಗ ಬಾಗಿಲು ತೆರೆದುಕೊಂಡಿರುತ್ತದೆ. ನಾನು ಮನೆಯ ಒಳಗೆ ಹೋಗಿ ನೋಡಿದಾಗ ಕಾಳು ಮೆಣಸು ದಾಸ್ತಾನು ಮಾಡಿರುವ ಪಕ್ಕದ ಕೋಣೆಯ ಬೀಗವು ಹೊಡೆದಿರುವುದು ಕಂಡು ಬಂದಿರುತ್ತದೆ ಮತ್ತು ಸದರಿ ರೂಮ್ ನ ಮೇಲ್ಭಾಗದಲ್ಲಿ ಅಳವಡಿಸಿದ ಮುಚ್ಚಿಗೆಯನ್ನು ಒಡೆದಿರುವುದು ಕಂಡು ಬಂದಿರುತ್ತದೆ. ನಂತರ ಕಾಳು ಮೆಣಸು

ದಾಸ್ತಾನು ಮಾಡಿರುವ ರೂಮ್ ಗೆ ಏಣಿಯಿಂದ ರೂಮ್ ಗೆ ಇಳಿದು ಸದರಿ ರೂಮ್ ನ ಹಿಂಭಾಗದ ಬಾಗಿಲಿಗೆ ಹಾಕಿದ್ದ ಬೋಲ್ಟ್ ನ್ನು ತೆಗೆದು ಬಾಗಿಲು ತೆಗೆದು ಸದರಿ ರೂಮ್ ನಲ್ಲಿ ದಾಸ್ತಾನು ಮಾಡಿದ್ದ 50 ಕೆ.ಜಿ ತೂಕದ 50 ಮೂಟೆಗಳಲ್ಲಿ 1 ಮೂಟೆಯನ್ನು 1 ರಿಂದ 3 ನೇ ಆರೋಪಿಗಳು ಕಳ್ಳತನ ಮಾಡಿಕೊಂಡು ಹೋಗಿರುತ್ತಾರೆ. ದಿ: 27.08.2015 ರಂದು ನಾನು ಈ ಬಗ್ಗೆ ಬಣಕಲ್ ಠಾಣೆಗೆ 5.15 ಗಂಟೆಗೆ ದೂರು ನೀಡಿರುತ್ತೇನೆ.

2. ದಿ: 28.08.2015 ರಂದು ಪೊಲೀಸರು ಸ್ಥಳಕ್ಕೆ ಬಂದು ಚಾಸಾ.7 ಮತ್ತು 8 ರವರ ಸಮಕ್ಷಮ ಮಹಜರ್ ನ್ನು 10.00 ರಿಂದ 10.30 ಗಂಟೆ ವರೆಗೆ ಮಾಡಿರುತ್ತಾರೆ. 1 ರಿಂದ 3 ನೇ ಆರೋಪಿಗಳು 4 ನೇ ಆರೋಪಿಯ ಆಟೋದಲ್ಲಿ ಸದರಿ ಕಾಳುಮೆಣಸನ್ನು ಕೊಂಡು ಹೋಗಿ ಮೂಡಿಗೇರೆಯಲ್ಲಿ ಮಾರಾಟ ಮಾಡಿರುತ್ತಾರೆ ಎಂದು ಪೊಲೀಸರು ತನಿಖೆ ಮಾಡಿ ನನಗೆ ತಿಳಿಸಿರುತ್ತಾರೆ. ನಂತರ ಅದೇ ದಿನ 11.00 ರಿಂದ 12.00 ಗಂಟೆ ಅವಧಿಯಲ್ಲಿ ಪೊಲೀಸರು ಇನ್ನೊಂದು ಮಹಜರ್ ಮಾಡಿ ಆರೋಪಿಗಳು ಕೃತ್ಯಕ್ಕೆ ಬಳಸಿದ ಕತ್ತಿಯನ್ನು ಮತ್ತು ಸದರಿ ರೂಮ್ ಗೆ ಹಾಕಿದ್ದ ಆರೋಪಿಗಳು ಹೊಡೆದಿರುವ ಬೀಗವನ್ನು ಪಂಚರ ಸಮಕ್ಷಮ ಮಹಜರ್ ಮಾಡಿ ಅಮಾನತ್ತು ಪಡಿಸಿಕೊಂಡಿರುತ್ತಾರೆ. ಮಹಜರ್ ಕಾಲದಲ್ಲಿ ಪೊಲೀಸರು ಛಾಯಚಿತ್ರವನ್ನು ತೆಗೆದಿರುತ್ತಾರೆ. ನಾನು ಪೊಲೀಸರ ಮುಂದೆ ಹೇಳಿಕೆ ನೀಡಿರುತ್ತೇನೆ. ಆರೋಪಿಗಳು ಕೃತ್ಯಕ್ಕೆ ಬಳಸಿದ ಕತ್ತಿಯನ್ನು ನೋಡಿದರೆ ಗುರುತಿಸಬಲ್ಲೆ. ಕಾಳು ಮೆಣಸು ದಾಸ್ತಾನು ಮಾಡಲು ರೂಮ್ ಗೆ ಹಾಕಿದ್ದ ಬೀಗವನ್ನು ನೋಡಿದರೆ ಗುರುತಿಸಬಲ್ಲೆ. ಪೊಲೀಸರು ಮಾದರಿಗಾಗಿ ಸಂಗ್ರಹಿಸಿದ್ದ ಕಾಳುಮೆಣಸನ್ನು ನೋಡಿದರೆ ಗುರುತಿಸಬಲ್ಲೆ.

3. ಈಗ ನನಗೆ ತೋರಿಸಿದ ಮಹಜರ್ ನಲ್ಲಿ ಇರುವ ಸಹಿ ನನ್ನದೇ ಇರುತ್ತದೆ, ಮಹಜರ್ ಅನ್ನು ನಿ.ಪಿ.10 ಎಂದು ಗುರುತಿಸಲಾಯಿತು. ನನ್ನ ಮನೆಯಲ್ಲಿ ಕಳ್ಳತನ ಮಾಡಿದ ಆರೋಪಿಗಳನ್ನು ಪುನಃ ನೋಡಿದರೆ ಗುರುತಿಸಬಲ್ಲೆನು. ನಮ್ಮ ಮನೆಯಿಂದ ಕಳ್ಳತನ ಆಗಿರುವ ಸಮಯದಲ್ಲಿ ಅಮಾನತ್ತು ಪಡಿಸಿಕೊಂಡ ಕತ್ತಿ, ಬೀಗ ಮತ್ತು ಕಾಳುಮೆಣಸನ್ನು ನೋಡಿದರೆ ಗುರುತಿಸಬಲ್ಲೆ.

(ತೆರದ ನ್ಯಾಯಾಲಯದಲ್ಲಿ, ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಿ ಮುದ್ರಿಸಲಾಯಿತು)

ಓ.ಹೇ.ಕೇ.ಸ.ಇ.ಎ.ಬಿ.

ಹಿರಿಯ ಸಿವಿಲ್ ಜಡ್ಜ್ ಮತ್ತು ಪ್ರದನ್ಯಾದಂ.,
ಮೂಡಿಗೆರೆ.

ಸಾಕ್ಷಿಯ ಸಹಿ

ಮಾ